

প্রধানমন্ত্রীয়ে ভূটানৰ প্রধানমন্ত্রীক সাক্ষাৎ কৰে

১৫ মাৰ্চ ২০২৪

প্রধানমন্ত্রী শ্ৰী নৰেন্দ্ৰ মোদীয়ে কালি নতুন দিল্লীত ভূটানৰ প্রধানমন্ত্রী দাশো শ্বেৰিং টবগেক সাক্ষাৎ কৰে।

প্রধানমন্ত্রী শ্বেৰিং টবগেই চৰকাৰী ভ্ৰমণসূচী লৈ ভাৰতলৈ আহিছে। উল্লেখ্য, ২০২৪ চনৰ ফেব্ৰুৱাৰীত কাৰ্যভাৰ গ্ৰহণ কৰাৰ পিছত তেওঁৰ এইটো প্ৰথম বিদেশ ভ্ৰমণ।

দুয়োগৰাকী নেতাই আন্তঃগাঁথনি উন্নয়ন, সংযোগ, শক্তি, জলবিদ্যুৎ সহযোগিতা, জনসাধাৰণৰ মাজত আদান-প্ৰদান আৰু উন্নয়ন সহযোগিতাকে ধৰি দ্বিপাক্ষিক অংশীদাৰিত্বৰ বিভিন্ন ক্ষেত্ৰত হোৱা অগ্ৰগতিৰ পৰ্যালোচনা কৰে। তেওঁলোকে ভাৰত-ভূটানৰ বিশেষ আৰু অনন্য বন্ধুত্বক অধিক শক্তিশালী কৰাৰ বাবে তেওঁলোকৰ প্ৰতিশ্ৰুতি পুনৰ ব্যক্ত কৰে।

ভূটানৰ প্রধানমন্ত্রীয়ে দেশখনৰ উন্নয়নমূলক অগ্ৰাধিকাৰৰ ক্ষেত্ৰত এক নিৰ্ভৰযোগ্য, বিশ্বাসী আৰু মূল্যবান অংশীদাৰ হিচাপে ভাৰতৰ ভূমিকাক গভীৰ প্ৰশংসা কৰে।

ভূটানৰ ৰজাৰ হৈ প্রধানমন্ত্রী শ্বেৰিং টবগেই প্রধানমন্ত্রী মোদীক অহা সপ্তাহত ভূটান ভ্ৰমণৰ বাবে আমন্ত্ৰণ জনায়। প্রধানমন্ত্রীয়ে এই আমন্ত্ৰণ গ্ৰহণ কৰিছে।

নতুন দিল্লী

১৫ মাৰ্চ ২০২৪